

महाराष्ट्र विकास सेवा, गट ब
मधील अधिकाऱ्यांचे पदोन्नतीच्या
पात्रतेपर्यंत न पोहोचणारे गोपनीय
अहवालांवरील कार्यवाहीबाबत.

महाराष्ट्र शासन
ग्राम विकास विभाग
शासन निर्णय क्रमांक: मविसे१०/२०१४/प्र.क्र.३९/आस्था-३अ
बांधकाम भवन, २५, मईबान पथ, मुंबई - ४०० ००१
तारीख: ७ मार्च, २०१४

संदर्भ :

- १) सामान्य प्रशासन विभाग, शासन निर्णय क्रमांक: सीएआर-१२१०/ प्र.क्र.४७/ २०१०/ तेरा, दिनांक ०१ नोव्हेंबर, २०१३
- २) सामान्य प्रशासन विभाग, शासन निर्णय क्रमांक: न्यायाप्र-२०१३/ प्र.क्र.१२६/ २०१३/ तेरा, दिनांक १३ फेब्रुवारी, २०१४
- ३) ग्राम विकास व जलसंधारण विभाग, परिपत्रक क्रमांक: मविसे-१०९७/प्र.क्र.१३१८/१०अ, दिनांक २३ नोव्हेंबर, १९९८

प्रस्तावना :

महाराष्ट्र विकास सेवा, गट ब मधील अधिकाऱ्यांचे गोपनीय अहवालाचे संस्करण व परिरक्षण करण्याचे अधिकार संदर्भाधीन शासन परिपत्रक, ग्रामविकास व जलसंधारण विभाग, दि.२३ नोव्हेंबर, १९९८ अन्वये विभागीय आयुक्त यांना प्रदान करण्यात आले आहेत. तसेच सर्वोच्च न्यायालयाने देवदत्त वि. केद्र शासन या प्रकरणात (सिव्हील अपील क्र.७६३१/२००२) दि.१२.०५.२००८ रोजी दिलेल्या निर्णयास अनुसरून सामान्य प्रशासन विभागाने संदर्भ क्र.१ व २ चे शासन निर्णय निर्गमित केले आहेत. सदर शासन निर्णयामध्ये सामान्य प्रशासन विभागाने, गोपनीय अहवालातील संपूर्ण शोरे संबंधित अधिकारी/ कर्मचारी यांना उघड करण्याबाबत व त्यामधील प्रतिकूल तसेच पदोन्नतीच्या पात्रतेपर्यंत न पोहोचणाऱ्या शोऱ्यांवर अभिवेदन करण्याची संधी संबंधितांना देण्याबाबत स्वयंस्पष्ट सूचना देण्यात आल्या आहेत. तथापि महाराष्ट्र विकास सेवा, गट ब मधील अधिकाऱ्यांच्या गोपनीय अहवालांच्या बाबतीत उपरोक्त शासन निर्णयाप्रमाणे कार्यवाही होत नसल्याचे निदर्शनास येत आहे.

शासन निर्णय :

तदनुषंगाने सर्व विभागीय आयुक्त यांना सदर शासन निर्णयान्वये कळविण्यात येते की, सामान्य प्रशासन विभागाच्या संदर्भ क्र. १ व २ वरील, शासन निर्णयातील तरतुदीनुसार, महाराष्ट्र विकास सेवा, गट ब मधील अधिकाऱ्यांचे गोपनीय अहवालातील संपूर्ण शोरे संबंधित अधिकारी/ कर्मचारी यांना उघड करण्याबाबत तसेच पदोन्नतीसाठी विचारात घेण्यात आलेले मात्र पदोन्नतीच्या पात्रतेपर्यंत न पोहोचणाऱ्या

मागील १० वर्षातील गोपनीय अहवालावर उक्त शासन निर्णयातील तरतुदीनुसार कार्यवाही करून असे प्रतिकूल शेरे वगळण्याबाबत किंवा गोपनीय अहवालाच्या प्रतवारीमध्ये बदल करण्याबाबत निर्णय घेऊन तसा प्रस्ताव आपल्या शिफारशीसह शासन मान्यतेस्तव सादर करावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०३०४१८३२११८६२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(र. ना. पाटील)

कार्यासन अधिकारी, महाराष्ट्र शासन

प्रत,

१. विभागीय आयुक्त (सर्व)
२. मुख्य कार्यकारी अधिकारी, जिल्हा परिषद (सर्व)
३. कार्यासन १३, सामान्य प्रशासन विभाग, मंत्रालय, मुंबई
४. निवडनस्ती